

हेरिटेज निगम आयुक्त ने किया सफाई व्यवस्था का निरीक्षण

हेरिटेज निगम को 37 जोन में बांटकर की जाएगी सफाई

जयपुर। दीवाली पर शहरवासियों के लिए हेरिटेज निगम की ओर से विशेष सफाई व्यवस्था की गई है। इसके लिए पूरे हेरिटेज क्षेत्र को 37 भागों में बांटकर बीट के हिसाब से सफाईकर्म लागूए है। इन 37 भागों में 78 सफाई कर्मचारी सफाई व्यवस्था को देखेंगे। वहीं, सफाई व्यवस्था को सुदृढ़ बनाने के लिए हेरिटेज निगम आयुक्त डॉ निधि पटेल ने क्षेत्र में दौरा किया।

आयुक्त डॉ निधि पटेल ने तीन घंटे तक परकोटे के विभिन्न स्थानों, सिविल

- परकोटे इलाके में सफाई व्यवस्था को सुदृढ़ बनाने के लिए लगाए अतिरिक्त हूपर, आयुक्त का निर्देश 24 घंटे फील्ड में तैनात रहें कर्मचारी

लाइन जोन, आदर्श नगर जोन इलाके में सफाई व्यवस्था देखी। इस दौरान निगम आयुक्त ने ब्रह्मपुरी, आभर रोड, रामगढ़ मोड़, चांदी की टकसाल, बड़ी चौपड़, छोटी चौपड़, चांदपोल,त्रिपोलिया बाजार, खजाने वालों का रास्ता, नेहरू

राज्यपाल से मिले भाजपा प्रवक्ता नरेंद्र कटारा

जयपुर। भाजपा के प्रदेश प्रवक्तानरेंद्र कटाराने दीपावली के पावन पर्व परराज्यपाल हरिभाऊ बागडेसे राजभवन में शिष्टाचार भेंट कर उन्हें दीपावली की हार्दिक शुभकामनाएं भेषित की। इस अवसर पर कटारा ने महाहिम राज्यपाल से सोहार्दपूर्ण वार्ता की तथाराज्य में उच्च शिक्षा के क्षेत्र में उनके नवाचारों, दूरदर्शी दृष्टिकोण और मार्गदर्शनकी सराहना करते हुए उन्हें प्रेरणास्रोत बताया। राजभवन में हुई इस भेंट के दौरान भाजपा मीडिया विभाग केजीतमल पंचारियातथा युवा कार्यकर्ता भी मौजूद रहे। कटारा ने राज्यपाल के प्रति आभार व्यक्त करते हुएउनकी सादगी, स्नेहपूर्ण व्यवहार और जनकल्याण के प्रति प्रतिबद्धताकी सराहना की और उनके स्वस्थ, दीर्घायु जीवन की कामना की।

एक दीया सद्भाव कार्यक्रम आयोजित

जयपुर। दीपावली की पूर्व संध्या पर शहीद स्मारक, एम.आई. रोड पर साप्ताह्यिक सोहार्द पसंद संगठनों की ओर से एक दीया सद्भाव का कार्यक्रम का आयोजन किया गया। कार्यक्रम में शहर के विभिन्न समुदायों के नागरिकों ने दीप जलाकर अमन, एकता और सद्भाव की लौ जगाई। कार्यक्रम समन्वयक बसंत हरियाणा ने बताया कि लोगों ने दीप जलाकर संदेश दिया कि दीपावली केवल रोशनी का त्योहार नहीं, बल्कि दिलों के अंधेरे को मिटाने और समाज में प्रेम, भाईचारे को मजबूत करने का अवसर है।

21 अक्टूबर को मनाया जाएगा पुलिस शहीद दिवस

जयपुर। कर्तव्य पालना के दौरान शहीद हुए पुलिसकर्मियों के सम्मान में हर वर्ष की भांति इस वर्ष भी 21 अक्टूबर 2025 को पुलिस शहीद दिवस आयोजित किया जा रहा है। यह आयोजन 01 सितम्बर 2024 से 31 अगस्त 2025 की समयवधि में शहीद हुए पुलिसकर्मियों को श्रद्धांजलि अर्पित करने के लिए किया जा रहा है। मुख्य समारोह राजस्थान पुलिस अकादमी स्थित शहीद स्थल पर होगा। उसके पश्चात त्रिभूर्ति सर्किल स्थित पुलिस स्मारक पर शहीदों को पुष्प चक्र अर्पित कर श्रद्धांजलि दी जाएगी।

पुलिस महानिदेशक राजीव कुमार शर्मा ने बताया कि 21 अक्टूबर का दिन भारतीय पुलिस इतिहास में सर्वोच्च बलिदान का प्रतीक है। आज से ठीक 66 वर्ष पहले 21 अक्टूबर 1959 के दिन लद्दाख के अत्यंत दुर्गम क्षेत्र में भारतीय पुलिस के जांबाज जवानों ने अपनी मातृभूमि को रक्षा करते हुए अपने प्राण न्योछावर कर दिए थे।

इन अमर जवानों की शहादत को याद करने और उनके बलिदान से प्रेरणा ग्रहण करने के लिए पूरे देश में प्रत्येक वर्ष 21 अक्टूबर को पुलिस शहीद दिवस मनाया जाता है। इस दिन देश का हर पुलिस संगठन और संस्थान उन शहीदों को श्रद्धांजलि अर्पित करता है, जिन्होंने इयूटी के दौरान अपनी जान गंवाई।

जयपुर में मुख्य पुलिस शहीद दिवस समारोह प्रातः 8 बजे राजस्थान पुलिस अकादमी (आरपीए) स्थित शहीद स्मारक पर आयोजित किया जाएगा। पुलिस महानिदेशक राजीव



हेरिटेज निगम आयुक्त ने शहर में घूमकर सफाई व्यवस्था का निरीक्षण किया।

बाजार, गणगौरी बाजार, शास्त्री नगर, बनीपार्क में निरीक्षण किया। आयुक्त ने बताया कि निगम की पूरी टीम ल्योहारी सीजन में भी अलर्ट रहेगी। गैराज शाखा की ओर से अतिरिक्त यूनिट लगाई गया है। सड़क पर कचरा दिखने पर तुरंत सफाई करेंगी। आयुक्त ने सभी लोगों से शहर को साफ सुथरा रखने और कचरा निगम के हूपर में ही डालने के लिए अपील

की है। निगम आयुक्त ने शहर मंदिरों में भी सफाई व्यवस्था का निरीक्षण किया। उन्होंने गढ़ गणेश जी मंदिर, नहर के गणेश जी, राम मंदिर, चांदी की टकसाल काले हनुमान जी, रामचंद्र जी मंदिर, गलता गेट पर भी सफाई व्यवस्था का निरीक्षण किया। इस दौरान निगम आयुक्त ने सभी मंदिरों के बाहर सफाई रखने और रंगोली बनाने के निर्देश दिए। आयुक्त ने बताया कि

दीपावली पर बाजारों में भीड़ उमड़ रही है। ऐसे में सफाई व्यवस्था सुदृढ़ रहे। इसके लिए 37 जोन बनाकर सफाई की जाएगी। इसके लिए बीट के हिसाब से सफाई कर्मियों को जिम्मेदारी दी गई है। वहीं, निगम की गैराज शाखा की ओर से भी अतिरिक्त यूनिट लगाई गई है, जो कि परकोटे गश्त लगाकर कर ओपन डिपो को खत्म करेंगी।

भाजपा जयपुर शहर ने घुमंतू बस्ती में बांटी खुशियाँ

जयपुर। भाजपा जयपुर शहर ने दीपावली के पावन पर्व को एक नई दिशा देते हुए जयसिंहपुरा खोर स्थित कच्ची बस्ती में घुमंतू जाति के सैकड़ों परिवारों के साथ खुशियां साझा कीं। इस अवसर पर राशन किट, पूजन सामग्री, दीपक और मिठाइयों का वितरण किया गया। जयपुर शहर भाजपा जिला अध्यक्ष अमित गोयल ने बताया कि यह सेवा कार्य प्रधानमंत्री नरेंद्र मोदी के उस संदेश से प्रेरित है जिसमें उन्होंने कहा है किशोपित, पीछित, दलित और वंचित वर्ग को सशक्त बनाने से ही देश सशक्त बनेगा।इसी संकल्प के साथ समाज के अंतिम पंक्ति में खड़े व्यक्ति तक सेवा पहुंचाने का प्रयास किया गया। गोयल ने आगे बताया कि 16 अक्टूबर को भाजपा जयपुर शहर द्वारा केंद्रीय मंत्री

अश्विनी वैष्णव की उपस्थिति में ‘आत्मनिर्भर भारत रोजगार उत्सव’ का आयोजन कर 54 परिवारों को स्वरोजगार से जोड़ा गया था, जिससे वे आत्मनिर्भर बन सकें। अभियान की संयोजक रेखा राठौड़ ने जानकारी दी कि पार्टी आने वाले समय में सामाजिक सेवा कार्यों में भी अठाणी भूमिका निभाएगी। उन्होंने कहा किसेवा, समर्पण से समाज उत्थानकी भावना को जन-आंदोलन का रूप देने का संकल्प भाजपा कार्यकर्ताओं ने लिया है। दीपावली के इस पुनीत अवसर पर भाजपा कार्यकर्ताओं की सेवा भावना ने समाज में सद्भाव, एकता और समरसता का संदेश दिया, और बस्ती के निवासियों के चेहरों पर सच्ची दीपावली की रोशनी बिखेरी।

अवैध मादक पदार्थ स्मैक सहित आरोपी गिरफ्तार

जयपुर। झोटवाडा थाना पुलिस का सीएसटी टीम ने ऑपरेशन क्लीन स्वीप के तहत ड्रम्स माफियाओं के खिलाफ कार्रवाई करते हुए अवैध मादक पदार्थ 20 ग्राम स्मैक सहित आरोपी संजय कुमार वर्मा को गिरफ्तार किया है।क्राइम ब्रांच गिरफ्तार आरोपी से गिरोह के अन्य लोगों के बारे में गहनता से पूछताछ करने में जुटी है।

पुलिस उपायुक्त (अपराध) अभिजीत सिंह ने बताया कि शहर में चल रहे अवैध मादक पदार्थ तस्करी को रोकने के लिए ऑपरेशन क्लीन स्वीप चलाया गया। जिसमें विशेष

टीम सीएसटी का गठन किया गया। टीम ने मुखबिर व तकनीकी सहायता के आधार पर झोटवाडा पश्चिम इलाके में कार्रवाई करते हुए मादक पदार्थ तस्क़र संजय कुमार वर्मा पुत्र काना राम वर्मा को 20 ग्राम स्मैक के साथ एनडीपीएस एक्ट के तहत गिरफ्तार कर लिया।

अखलेरा कोटा से एक महिला से खरीद कर लया था और दादी का फाटक इलाके में एक-एक ग्राम की पूडिया बनाकर टाहकों को बेचता था।

कलयुगी पिता ने की नाबालिग बेटियों से छेड़छाड़

जयपुर। शिवदासपुरा थाना इलाके में एक कलयुगी पिता ने अपनी ही बेटियों के साथ अश्लील हरकते शुरू कर दीं। जिसकी भनक भाई को लग गई। भाई ने विरोध किया तो पिता ने बालक के साथ जमकर मारपीट करते हुए उसे खिड़की से बाहर फेंकने का प्रयास किया। कलयुगी पिता से चुगुल से मुक्त होने के बाद भाई –बहन पहुंचे और मामले की जानकारी पुलिस को दी। पुलिस ने मामला दर्ज कर जांच शुरू कर दी है।थानाधिकारी सुरेंद्र कुमार सैनी ने बताया कि थाना इलाके में रहने वाली 17 वर्षीय नाबालिग लड़की का आरोप है कि पिता आए दिन मम्मी के साथ मारपीट करते थे। जिसके चलते वो उन्हें छोड़कर अलग रहने लग गई। पीडिता का आरोप है कि उसके पिता जबरन उन्हे शराब पिलाते हैं और नशे में अश्लील हरकते करते हैं।

चेन लूटने के दो आरोपी दबोचे

जयपुर। मुहाना थाना पुलिस ने कार्रवाई करते हुए सोने की चेन लूटने की वारदात करने वाले दो बदमाशों को गिरफ्तार किया है और साथ ही वारदात उपयोग ली गई बाइक बरामद की है। पुलिस के अनुसार बदमाशों से सोने की चेन बरामद नहीं हो पाई। जिसके बारे में पूछताछ की जा रही है।

पुलिस उपायुक्त जयपुर दक्षिण राजर्षि राज वर्मा ने बताया कि मुहाना थाना पुलिस ने कार्रवाई करते हुए दो तोला सोने की चेन लूट की वारदात करने वाले सोने की चेन लूट की वारदात करने वाले सोने (32) निवासी मुदसन जिला हाथरस (उत्तर प्रदेश) हाल नारायण विहार जयपुर और विष्णु (33) निवासी मुहाना को

मुख्यमंत्री निवास पर दीपावली मिलन कार्यक्रम

जयपुर। मुख्यमंत्री भजनलाल शर्मा ने दीपावली महोत्सव के अवसर पर आमजन को हार्दिक बधाई और शुभकामनाएं देते हुए उनकी खुशहाली और समृद्धि की कामना की है। शर्मा रविवार को मुख्यमंत्री निवास पर दीपावली मिलन कार्यक्रम के अन्तर्गत आमजन से मुलाकात कर रहे थे।इस अवसर पर शर्मा ने आमजन से दीपावली महोत्सव के दौरान स्थानीय उत्पादों की खरीद को प्रार्थमिकता देने का आ आ न किया। उन्होंने कहा कि इससे वोकल फॉर लोकल को प्रोत्साहन मिलेगा और स्थानीय अर्थव्यवस्था को अधिक गति मिलेगी।शर्मा ने कहा कि प्रधानमंत्री नरेन्द्र मोदी ने जीएसटी दरों में कमी कर रोटी, कपडा और मकान जैसी बुनियादी सुविधाओं और सेवाओं में राहत पहुंचाई है। इससे आमजन, मध्यम वर्ग, किसान, छोटे व्यापारी सहित सभी वर्गों को बड़ी राहत मिल रही है।

राज्यपाल बागडे ने दीप पर्व की शुभकामनाएं दी

जयपुर। राज्यपाल श्री हरिभाऊ बागडे ने दीपावली, गोवर्धन पूजा व भैया दूज की बधाई एवं शुभकामनाएं दी है।राज्यपाल बागडे ने अपने शुभकामना संदेश में कहा कि यह पर्व अंधकार पर प्रकाश की विजय का प्रतीक है। दीपकों के उजास में ही जीवन की उत्सवधर्मिता समाई है। उन्होंने मां लक्ष्मी से सभी के लिए कामना की है कि रोशनी का यह त्यौहार हम सभी के जीवन में नई खुशियां लेकर आए ।

रूप चतुर्दशी पर गोविन्द देवजी मंदिर में मनाया सौभाग्य पर्व

गायत्री शक्तिपीठ ब्रह्मपुरी के सह व्यवस्थापक मणि शंकर पाटीदार ने कहा कि गायत्री मंत्र जीवन का आधार है

जयपुर। पंच-दिवसीय दीपोत्सव के दूसरे दिन रविवार को रूप चतुर्दशी धूमधाम से मनाई गई। गोविंद देवजी मंदिर में रविवार को रूप चतुर्दशी का पर्व श्रद्धा, उत्साह के साथ मनाया गया। मंदिर महंत अंजन कुमार गोस्वामी के सान्निध्य में सौभाग्य पर्व का भव्य आयोजन हुआ। महिलाओं ने अखंड सुख-सौभाग्य की कामना के साथ टांकुर जी का विशेष पूजन किया और गृहलक्ष्मी रूप में अपने सौंदर्य एवं

- ट्रस्टी अग्रवाल ने कहा कि लक्ष्मी केवल भौतिक सम्पन्नता का प्रतीक नहीं, बल्कि विवेकपूर्ण उपयोग और समाज हित के कार्यों में उसका सदुपयोग ही सच्ची सम्पन्नता है

सौभाग्य का प्रतीकात्मक उत्सव मनाया। कार्यक्रम के अंतर्गत तीर्थ शक्तिकुंज हरिद्वार के मार्गदर्शन में गायत्री शक्तिपीठ ब्रह्मपुरी की टोली ने महालक्ष्मी-गायत्री महायज्ञ का वैदिक विधि से संचालन किया। गायत्री

‘नव विधान: न्याय की नई पहचान’ प्रदर्शनी का हुआ आयोजन



नवीन आपराधिक कानून के एक वर्ष पूर्ण होने के उपलक्ष्य में राजस्थान पुलिस द्वारा आयोजित ‘नव विधान: न्याय की नई पहचान’ प्रदर्शनी आयोजित हुई।

जयपुर। नवीन आपराधिक कानून के एक वर्ष पूर्ण होने के उपलक्ष्य में राजस्थान पुलिस द्वारा आयोजित ‘नव विधान: न्याय की नई पहचान’ प्रदर्शनी का मंगलवार को अंतिम दिन होगा। सीतापुरा स्थित जेईसीसी परिसर में चल रही इस हाई-टेक प्रदर्शनी ने बीते एक हफ्ते में हजारों आगंतुकों को आकर्षित किया है।

रविवार को अवकाश के बावजूद बड़ी संख्या में लोगों ने प्रदर्शनी का लुत्फ उठाया। इस दौरान पुलिस विभाग के कई शीर्ष अधिकारियों ने अपने परिजनों के साथ प्रदर्शनी का अवलोकन किया और इसका मान बढ़ाया। पुलिस महानिदेशक राजीव कुमार शर्मा ने सपरिवार प्रदर्शनी का गहराई से मुआयना किया और विभिन्न जोन में चल रहे डेमो तथा तकनीक-आधारित प्रस्तुतियों में गहरी रुचि दिखाई। उनके साथ पूर्व डीजीपी उमेश मिश्रा और ओमप्रकाश गल्होत्रा

तथा अतिरिक्त पुलिस महानिदेशक पुलिस एवं आरपीए डायरेक्टर एस.संगाधिर् भी मौजूद रहे। जिन्होंने नवीन न्याय व्यवस्था के नए दौर की झलक देखी और राजस्थान पुलिस के प्रयासों की सराहना की।

अतिरिक्त पुलिस महानिदेशक पुलिस एवं आरपीए डायरेक्टर एस.संगाधिर् ने बताया कि रविवार को अवकाश के बावजूद बड़ी संख्या में लोगों ने प्रदर्शनी का लुत्फ उठाया। बच्चों, युवाओं और परिवारों के साथ-साथ विद्यार्थियों ने नए आपराधिक कानूनों को समझने और पुलिस की आधुनिक कार्यशैली को करीब से देखने में गहरी रुचि दिखाई।

संगाधिर् ने बताया कि 13 अक्टूबर कोकेंद्रीय गृह एवं सहकारिता मंत्री अमित शाह द्वारा उद्घाटित यह प्रदर्शनी, भारत की आपराधिक न्याय प्रणाली में आए नवीन कानूनों के क्रांतिकारी बदलावों को

आमजन तक पहुंचाने का माध्यम बनी है। राजस्थान पुलिस महानिदेशक राजीव शर्मा ने आमजन से आवाहन किया है कि जो अब तक नहीं पहुंचे हैं, वे इस अंतिम दिन प्रदर्शनी का हिस्सा जरूर बनें, क्योंकि यह केवल कानून देखने का नहीं, बल्कि न्याय के नए भारत को समझने का मौका है। उन्होंने बताया कि प्रदर्शनी का उद्देश्य नागरिकों को यह दिखाना है कि नया कानून सिर्फ दंड नहीं, बल्कि न्याय, संवेदना और सुरक्षा की नई सोच लेकर आया है। प्रदर्शनी स्थल को 10 थीम आधारित जोन में विभाजित किया गया है, जहाँ तकनीक और शिक्षा का सुंदर मेल दिखाई देता है। एक छात्र ने कहा - यह पहली बार है जब हमें कानून को इतने आसान और मजेदार रूप में समझने का मौका मिला। वहीं एक वरिष्ठ नागरिक का कहना था - पुलिस की छवि बदल रही है, और यह प्रदर्शनी उसका जीवन उदाहरण है।



गोविंद देवजी मंदिर में रूप चतुर्दशी का पर्व श्रद्धा, उत्साह के साथ मनाया।

शक्तिपीठ ब्रह्मपुरी के व्यवस्थापक सोहनलाल शर्मा के सान्निध्य में दिनेश आचार्य ने प्रज्ञा गीतों के साथ यज्ञ के ज्ञान विज्ञान पर प्रकाश डाला। मंदिर सेवाधिकारी मानस गोस्वामी ने दीप प्रज्वलित कर महायज्ञ का शुभारंभ किया। घर में सुख-समृद्धि, संपन्नता और दरिद्रता-रोग-शोक नाश के लिए श्री लक्ष्मी गायत्री महामंत्र से विशिष्ट हवन सामग्री की आहुतियां अर्पित कराई गईं।

श्रीवृद्धि के लिए कमल गद्दा और खीर से अग्निदेव को विशेष आहुतियां दी गईं। श्रद्धालुओं को पूजन-हवन सामग्री मंदिर की ओर से नि:शुल्क उपलब्ध कराई गई। श्रद्धालुओं को दीपावली पूजन चित्र, गोमय दीपक और सुहाग सामग्री उपहार स्वरूप प्रदान की गई।इस अवसर पर गायत्री परिवार राजस्थान के मुख्य ट्रस्टी ओमप्रकाश अग्रवाल ने कहा कि लक्ष्मी केवल भौतिक सम्पन्नता का प्रतीक नहीं,

बल्कि विवेकपूर्ण उपयोग और समाज हित के कार्यों में उसका सदुपयोग ही सच्ची सम्पन्नता है। गायत्री शक्तिपीठ ब्रह्मपुरी के सह व्यवस्थापक मणि शंकर पाटीदार ने कहा कि गायत्री मंत्र जीवन का आधार है। प्रत्येक व्यक्तिको प्रतिदिन परिवार सहित सामूहिक रूप से गायत्री मंत्र जप, भजन और प्रार्थना करनी चाहिए, जिससे घर-परिवार में सकारात्मक ऊर्जा और सौभाग्य का वास बना रहता है।

रेस्टोरेंट में सिलेंडर फटने से एक की मौत पहली मंजिल पर मिठाई के कारखाने में काम कर रहा युवक नीचे गिरकर मलबे में दबा

जयपुर। जयपुर ग्रामीण जिले के किशनगढ़ -रेनवाल में रविवार की शाम को रेस्टोरेंट में रखे एलपीजी गैस सिलेंडर फट गया। तेज धमाके के साथ ही दो विस्फोट हुए और बिल्डिंग का एक हिस्सा गिर गया। इस दौरान बिल्डिंग में आग भी लग गई। पहली मंजिल पर मिठाई के कारखाने में काम कर रहा युवक नीचे गिरा और मलबे में दब गया। रेनवाल पुलिस ने एसडीआरएफ टीम की मदद से मलबे में दबे दो युवकों को बाहर निकाला और अस्पताल पहुंचाया। वहीं कुछ देर बाद मलबे में एक और युवक दबा मिला, जिसे अस्पताल में

पहुंचाया। जहां चिकित्सकों ने उसे मृत घोषित कर दिया। पुलिस सिलेंडर ब्लास्ट के कारण का पता लगाने का प्रयास कर रही है। थानाधिकारी देवेंद्र चावला ने बताया कि किशनगढ़ -रेनवाल में रेलवे फाटक के पास से दो मंजिला बिल्डिंग के निचले हिस्से में राकस्थान रेस्टोरेंट और ऊपरी हिस्से में मिठाई का कारखाना है। दीपावली के त्योहार पर रेस्टोरेंट के ऊपर बने कारखाने में मिठाइयां और खाना बनाया जा रहा था। जहां रविवार शाम को पहली मंजिल पर रखे सिलेंडर में ब्लास्ट हो गया। तेज आवाज के साथ दो विस्फोट हुए।

ब्लास्ट के चलते कारखाने की छत लटक गई। पहली मंजिल पर काम कर रहा हलवाई नीचे आ गिरा। बिल्डिंग का मलबा भी उसके पर गिर गया। बालकनी के हिस्से की दीवार टूटकर नीचे सड़क पर बिखर गई। इस दौरान रेस्टोरेंट के पास मौजूद दो युवक भी मलबे में दब गए। सूचना पर पुलिस मौके पर पहुंची तो बिल्डिंग का मलबा 30 फीट दूर तक बिखरा हुआ मिला। एसडीआरएफ और फायर बिटोड को सूचना देकर मौके पर बुलाया। पुलिस टीम ने मलबे में दबे युवकों की निकालने के लिए रेस्क्यू ऑपरेशन चलाया। पुलिस ने फायर

बिटोड की मदद से आग पर काबू किया।एसडीआरएफ टीम ने ठेले पर पतासी खाने आए अनुज और दिवशा को गंभीर हालत में मलबे से बाहर निकाला। हादसे में अनुज की हालत गंभीर होने पर एएएमएस हॉस्पिटल में भर्ती करवाया गया। वहीं एक घंटे के बाद मलबे में एक और युवक दबा मिला। उसकी पहचान रेस्टोरेंट के हलवाई किशन कुमार (32) निवासी कन्नौज (उत्तर प्रदेश) के रूप में हुई। गंभीर हालत में मिले किशन कुमार को तुरंत हॉस्पिटल में भर्ती करवाया गया, जहां इलाज के दौरान उसकी मौत हो गई।

‘शहरी सेवा शिविर’ से मिली राजस्थान को नई चमक

जयपुर। दीपावली से पहले राजस्थान के शहर रोशनी से जगमगा रहे हैं। मुख्यमंत्री भजनलाल शर्मा के नेतृत्व में राज्य सरकार द्वारा आमजन को त्वरित सुविधा उपलब्ध करवाने और नगरीय सेवाओं में सुधार के उद्देश्य से ‘शहरी सेवा शिविर’ प्रारम्भ किए गए। इन शिविरों ने प्रदेश के शहरी क्षेत्रों में एक नई ऊर्जा और चमक भर दी है। राज्य के विभिन्न नगरीय निकायों में कुल अनुमानित 16 लाख स्ट्रीट

लाइटें स्थापित हैं। नागरिकों की समस्याओं के समाधान हेतु 17 सितम्बर से सेवा शिविर आयोजित किए गए, जिनमें स्ट्रीट लाइट मरम्मत से जुड़े 89 हजार 937 प्रकरण प्राप्त हुए। स्वायत्त शासन विभाग ने तत्पश्चात के साथ सभी प्रकरणों का निस्तारण समयबद्ध रूप से कर दिया। इसी प्रकार शहरी सेवा शिविर के दौरान 37 हजार 952 नई लाइटें सफलतापूर्वक लगाई जा चुकी हैं।

इसके साथ ही अतिरिक्त 2 लाख लाइटें लगाने का कार्य एवं निविदा प्रक्रिया प्रगतिरत है, जिसे जल्द ही पूर्ण कर लिया जाएगा। दीपावली से पहले सड़कों और गलियों में फैली यह नई रोशनी नागरिकों के चेहरों पर मुस्कान बिखेर रही है। राज्य सरकार का लक्ष्य है कि हर घर, हर गली और हर चौक रोशनी से नहाए, ताकि सुरक्षा, सुविधा और सौंदर्य का संगम हो सके।